

укр
26
354.




Зану хунарман



Зани хунардманд

Бо такмил ва таҳрири
Раҷаб Амонов



НАШРИЁТИ „ИРФОН“
Душанбе 1967

Государственная
Библиотека Академии Наук СССР
141354





Як замоне дар як шаҳр як бой зиндагонӣ мекард. Вай ҳар пагоҳ, баъд аз ноништа, дар рӯи суфаи чорбоғ ба рӯи ҳафт қабат кӯрпача дароз мекашиду занашро ба наздаш чеғ зада, ба худтаърифкунӣ сар мекард:

— Ту, эй зан, дар сояи ақли расо ва давлати безаволи ман ба бахту тахт ғӯтидай, ба шарофати обрӯи калони ман дар байни занҳои шаҳр обрӯманд ва иззатманд гардидай. Аз паи боигарии ман шикамат сер ва танат пӯшида аст, ба худо ҳазор бор шукр кун, ки ман барин як шахси соҳиби ақли комил ва давлати фаровон шавҳари туам...

Зан бошад, ҳар пагоҳ, ҳанӯз чашми рӯз
кушода нашуда меҳест. Молҳоро мечӯшид,
хӯрок медод, хонаю ҳавлиро рӯбу чин ме-
кард, наҳорӣ тайёр менамуд, ҳар пешину
бегоҳ барои шавҳараш ва меҳмонони ши-
камкалони ӯ таомҳои болаззат тайёр мена-
муд ва дар вақтҳои аз ин корҳо холи буда-
наш ба тӯппидӯзӣ машғул мегардид.

Вай тӯппиҳои хеле зебо медӯхту онҳоро
хизматгориҳои бой ба нархи қиммат фурӯх-
та, пулашро оварда ба бой медоданд. Мана
баъд аз ҳамаи ин, зан аз бой ҳамин хел гап-
ҳоро мешунид.

Рӯзе, вақте ки бой аз нав ба таъриф кар-
дани худ ва наҳ зада-
ни зан сар кард, зан
дигар мутеъкорона хо-
мӯш наистода гуфт;

— Ман аввалҳо гу-
мон мекардам, ки дар
ҳақиқат аз давлати
шумо шикамам сер ва
танам пӯшида аст, ва-
ле акнун мебинам, ки
барои афзудани боига-
рин шумо хизмати



ман ҳам кам нест ва ин гапхоятон ҳамагӣ беҳудаанд.

Бой, ки шунидани ин гуна суханхоро чашмдор набуд, дар ғазаб шуда, аз чояш хесту фаръёд зад:

— Ту, ту, зани аҳмақ, ту, мӯйдарози кӯ-тоҳақл, ин хел гапҳо мегӯӣ?! Ту бе ман гадо мешавӣ, ту бе ман ба чирк ғӯтида, мурда меравӣ, гум шав, ба назарам нанамо!

Аммо ин дафъа занро аз шунидани дӯғи бой ларза фаро нагирифт, вай ба рӯи ғафсу анор барин сурхи ӯ бо нафрат нигоҳ карда, гуфт:

— Хуб, ман аз назари шумо гум меша-





вам, вале хотирчамъ
бошед, гадо намеша-
вам, ба чирк гӯтида
мурда намеравам! Бал-
ки ба камбағалтарин
мард зан шуда, ўро
осудаҳолу хушбахт ме-
кунам!

Зан чизу чораашро
бӯғча карда, аз ҳав-
лии бой баромада
рафт. Вай дар роҳи
худ як гурӯҳ ҷавонон-
ро дучор омада, пур-
сид, ки:

— Марди камбағалтарини ин шаҳр кист?
Ҷавонон ҷавоб доданд, ки:

— Дар канори ин гузар Саиди ҳезумкаш
ном шахсе зиндагӣ мекунад, ки дар тамоми
умри худ ғайр аз атола чизеро нахӯрдааст,
ғайр аз ҷандаи чиркини ҳазорямоқ либосе
напӯшидааст.

Зан суроғ карда, ҳавлии Саидро ёфта
рафт, дид, ки дари қачу пӯсидаи ҳавлӣ қу-
шодааст, ба рӯи ҳавлӣ даромад, сахни ва-
сеи он ифлосу норӯфта. Ба хонаи нимвай-
рони пахолкаш дохил шуда, дар рӯи хона

як кӯрпаи кӯҳнаю дарида, болишти аз чирк
чӯб барин сахтшуда, як деги лабшикаста,
чойчӯши сип-сиёҳу як косаи қадоқинро ёфт.
Дар даруни дег каме атола буд.

Зан рафта аз чашма об овард, ба рӯи ҳав-
лию хона об зада рӯфт, чилдҳои кӯрпаю бо-
лиштро канда чомашӯӣ кард, баъд аз он аз
бӯғчааш дарзашро бароварда, ба тӯппидӯзи
машғул шуд.

Як вақт Саид ҳам омада монд. Вай дар
пушторааш ду банд ҳезумро бардошта, са-
рашро ба замин овезон карда меомад. Ҳе-
зумро ба як кунчи ҳавлӣ монда дид, ки рӯи
ҳавлӣ рӯфтагӣ, либосҳояш шустагӣ ва паҳи
кардагӣ. Саид ҳайрон
шуда, аз дари хона
нигоҳ кард, ки як зани
зебо тӯппӣ дӯхта ни-
шастааст, вай аз ин
ҳол боз ҳам зиёдтар
ҳайрон шуда:

— Ман хато карда-
ам, ин ҷо хонаи ман
не,— гуфта гашта раф-
танӣ шуда буд, ки зан
аз ҷояш хеста гуфт:





вам, вале хотирчамъ бошед, гадо намешавам, ба чирк ғӯтида мурда намеравам! Балки ба камбағалтарин мард зан шуда, ўро осудаҳолу хушбахт мекунам!

Зан чизу чораашро бўғча карда, аз ҳавлии бой баромада рафт. Вай дар роҳи худ як гурӯҳ ҷавононро дучор омада, пурсид, ки:

— Марди камбағалтарини ин шаҳр кист? Ҷавонон ҷавоб доданд, ки:

— Дар канори ин гузар Саиди ҳезумкаш ном шахсе зиндагӣ мекунад, ки дар тамоми умри худ ғайр аз атола чизеро нахӯрдааст, ғайр аз ҷандаи чиркини ҳазорямоқ либосе напӯшидааст.

Зан суроғ карда, ҳавлии Саидро ёфта рафт, дид, ки дари қачу пӯсидаи ҳавлӣ қушодааст, ба рӯи ҳавлӣ даромад, саҳни ва-сеи он ифлосу норӯфта. Ба хонаи нимвайрони пахолкаш дохил шуда, дар рӯи хона

як кӯрпаи кӯҳнаю дарида, болишти аз чирк
чӯб барин сахтшуда, як деги лабшикаста,
чойчӯши сип-сиёҳу як косаи қадоқинро ёфт.
Дар даруни дег каме атола буд.

Зан рафта аз чашма об овард, ба рӯи ҳав-
лию хона об зада рӯфт, чилдҳои кӯрпаю бо-
лиштро канда чомашӯӣ кард, баъд аз он аз
бӯғчааш дарзашро бароварда, ба тӯппидӯзӣ
машғул шуд.

Як вақт Саид ҳам омада монд. Вай дар
пушторааш ду банд ҳезумро бардошта, са-
рашро ба замин овезон карда меомад. Ҳе-
зумро ба як кунҷи ҳавлӣ монда дид, ки рӯи
ҳавлӣ рӯфтагӣ, либосҳояш шуштагӣ ва паҳи
кардагӣ. Саид ҳайрон
шуда, аз дари хона
нигоҳ кард, ки як зани
зебо тӯппӣ дӯхта ни-
шастааст, вай аз ин
ҳол боз ҳам зиёдтар
ҳайрон шуда:

— Ман хато карда-
ам, ин ҷо хонаи ман
не,— гуфта гашта раф-
танӣ шуда буд, ки зан
аз ҷояш хеста гуфт:





— Шумо хато накардаед, хонаатон ҳамин чо!

Саид бовар намекард, ки ҳамаи инро ба чашмаш дида, бо гӯшаш шунида истодааст. Вай дар ҷои худ шах шуда монд.

Занак ҳолати ўро фаҳмида гуфт:

— Ҳайрон нашавед, аз ҳамин рӯз сар карда ман зани шумо мешаваму ҳамроҳ зиндагӣ кардан мегирем. Ҳоло ба ман гӯед, ки шумо чӣ хел рӯз мегузаронед?

Саид ҷавоб дод, ки:

— Ҳар пагоҳӣ ба сахро рафта, ду банд ҳезум мебиёраму бурда ба бозор мефуру-

шам. Ба пулаш орд харида, як атолаи ғафсу балаззат мепазам ва хӯрда то пагоҳии дигар баҳузур хоб мекунам. Ҳар рӯз аҳволам ҳамин аст.

— Ин тавр бошад,— гуфт зан,— ҳозир ҳезуматонро ба бозор бареду фурӯшед, ба нисфи пул орд харед ва нисфи дигарашро гашта биёред.

Мардак гуфтани шуд, ки «орде, ки ба нисфи пул харидан мукин аст, ба ду кас чӣ мешавад», вале фикр кард, ки «ин занак ягон гапро медонад, кани гуфтагиашро кунам, охираш чӣ мешуда бошад». Вай ҳезумашро бардошта рафт ва зан ба тӯппидӯзиаш давом кард.

Баъди чанд вақт Саид гашта омада, нисфи пул ва орди харидагиашро ба зан дод. Зан хест, атола пухт, ҳар ду шишта хӯрданд, баъд зан ба Саид гуфт, ки:

— Акнун лой хобонеду ҷойҳои афтидагии бому деворатонро андова кунед!





Саид, ки ҳар рӯз дар ин маҳал бо роҳати тамоми хоб мерафт, бо дили нохоҳам ба лой кардан сар кард. Зан бошад, бетанаффус тӯппӣ медӯхт.

Рӯзи дигар зан ба Саид фармуд, ки дубанд не, чор банд ҳезум чамъ кунаду рост ба бозор барад.

— Вақте ки бозор рафтед,— гуфт зан ба дасти ӯ тоқии тайёр кардаашро дода,— мана инҳоро ҳам фурӯшед, нисфи пулро сарф накунеду ба нисфи дигараш орд, пиёз, шалғам ва як дегу ду-се коса харида биёред.

Саид гуфтаҳои занро иҷро карда омад. Зан аз сари тоқидӯзӣ хеста, дар деги нав пиёба пухт. Пиёбаро ба косаҳои нав кашида, ба рӯи дастурхон оварда монд. Саид пиёбаро бо қотурмаи гарму мулоим хӯрда «бай-бай», «ҳай-ҳай»-кунон мегуфт:

— Оббо, пиёба ин қадар балаззат, қотурма ин қадар ширин будааст! Эй зан, кошӣ ҳар рӯз ҳамин хел хӯрок тайёр мекардӣ!

Зан гуфт:

— «Меҳнату роҳат» гуфтаанд. Агар шумо зиёдтар меҳнат кунед, пиёба не, шӯрбо, қотурма не, фатири равғанин меҳӯред.

Саид хурсанд шуда гуфт:

— Ин тавр ки бошад, гӯй, боз чӣ кор кунам?

— Ҳоло рӯз барвақт аст,— гуфт зан,— раведо то бегоҳ боз чор банд ҳезум биёред.

Саид филҳол банду тешаашро гирифта, ба беша рафт.

Ғайрати Саид дам ба дам зиёд мешуд. Зиндагии онҳо рӯз аз рӯз беҳтар мешуд.

Рӯзе зан пулҳои сарфа кардаашро ба шавҳараш дода гуфт:

— Ба ин пул як хари нағз харед, ҳар меҳнати шуморо сабук мекунад.

Баъд аз ин Саид ҳар рӯз ду банд не, чор банд не, шонздаҳ-ҳаҷдаҳ банд ҳезум оварда мефурӯхту вақти боқимондаашро ба шикасту рехти ҳавлиаш сарф мекард. Вай бо





ёри ва роҳбарии занаш девори ҳавлию хонаашро вайрон карда, аз нав бардошт, дару дарвозаҳои нав созонда шинонд, сар то сари рӯи ҳавлиашро току дарахтзор кард.

Рафта-рафта рӯзгорашон аз ҳар ҷиҳат таъмин шуд. Баъд аз он рӯзе зан ба Саид гуфт, ки якчанд калоншавандагон ва об-рӯмандони шаҳрро ба меҳмонӣ ҷеғ занад. Зан ба қатори онҳо шавҳари аввалаашро ҳам ном гирифт.

Саид ба меҳмондаъваткуни рафту зан ҳамсоязанҳоро ҷеғ зада, дастурхони пур аз нозу неъмат, фатирҳои рағанин, таомҳои

гуногун тайёр кард.
Ба рӯи шоҳсуфаи бо
палҳон гулҳои хуш-
бӯи рангоранг ва
току дарахтон их-
та кардашуда қабат-
қабат кӯрпачаҳо
партофта, ҷой тайёр
кард...

Дере нагузашта
меҳмонон ҳам ома-
дан гирифтанд. Дар
айни авҷи чак-чақу

зиёфатхӯрӣ яке аз калоншавандагон аз Са-
ид пурсид:

— Эй Саид, мо ме-
донистем, ки ту камба-
ғалу қашшоқ будӣ,
баъд ба мо маълум
шуд, ки зиндағониат
нағз шудааст, ва хеле
бадавлат шудай, ин
иморату ин боғу ин су-
фаю ин зиёфат ҳаваси
моро меоварад, ту ба
мо гӯй, ки чӣ тавр ба
ин ҳама соҳиб шудӣ?



— Бо ёрии занам,— гуфт Саид.

Ҳама тааччуб карданд. Вале шавҳари аввалаи зан ҳайрон нашуд. Вай баъд аз пешкардани зани меҳнатдӯст ва меҳрубонаш қадри зани нағзро хеле хуб фаҳмида буд. Баъд аз рафтани зан, ҳарчанд ки хизматгоронашро дам надода, кор мефармуд, вале рӯзаш беҳ нашуд ва зиндагониаш монанди пештара ҳаловатбахш набуд. Бой андӯхгинуна ба фикр ғӯта хӯрда, аз гуфта ва кардаи худ пушаймон мешуд.



— Хайр, ин хел зани ҳунармандро аз кучо ёфтӣ? — пурсид калоншавандаи дигар ба Саид мурочиат карда.

— Худаш омада монд,— гуфт Саид,— зани чудо меҳнатдӯсту зирак, тоқиҳои қиматбаҳо медӯзад, ҳар кор аз дасташ меояд.

Аз ин ҷавоб бой фаҳмид, ки ин зани аввалин ӯст. Суханони зан ба хотираш омад: «Ман шахси камбағалтаринро осудаҳолу хушбахт мекунам». «Оре, ӯ гуфтаашро кардааст»,— фикр кард бой ва аз чунин фикр тамоми баданаш ба дард даромад ва ӯ то дами маргаш аз ин дард халос нашуд.

Барои бачагони синни миёнаи мактабӣ

УМЕЛАЯ ЖЕНЩИНА

Таджикская народная сказка

(на таджикском языке)

Муҳаррирон Қ. Ҳадиса, ва А. Холов

Рассом М. Краснопольский

Муҳаррири расмҳо В. Будный

Муҳаррири техникӣ С. Хлебникова

Мусахҳах Юсуф Аҳмадов

Ба матбаа 17/V-67 супорида шуд. Ба чопаш 20/X-67 имзо шуд. Қоғаз 70×108^{1/32}. Ҷузъи чопӣ 0,5. Ҷузъи нашрию ҳисобӣ 0,47. Супориши № 1685. Адади нашр 10000. Нархаш 3 тин. КЛ 02496.

Нашриёти «Ирфон», Душанбе, Шевченко, 10.
Комбинати полиграфии Комитети матбуоти назди Совети
Вазирони РСС Тоҷикистон.